

॥ ఓం నమో వేదాంతేయ ॥

05.02.2024 సోమవారం (209వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుద్రుహ్యం గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీశైల శిఖరస్థాయ శ్రీభూ సంయుక్త దేహినే ।
శ్రీనిర్జిత శశాంకాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య కపిలోస్ర ముఖోదసాప్యం
ద్వైపాయనాప్త శుక గోప విదుహ్యమానం ।
సంసార సౌఖ్య లవ సేవనయా క్షుధార్తాః
శుద్ధం జనాః పిబత భాగవతం సుదుగ్ధం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎన్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనత్రింశోఽధ్యాయః
దేవహూతిరువాచ

లక్షణం మహదాదీనాం ప్రకృతేః పురుషస్య చ
స్వరూపం లక్ష్మ్యతేఽమీషాం యేన తత్పారమార్థికం || 3-29-1 ||

యథా సాంఖ్యేషు కథితం యన్మూలం తత్ప్రచక్షతే
భక్తియోగస్య మే మార్గం బ్రూహి విస్తరశః ప్రభో || 3-29-2 ||

విరాగో యేన పురుషో భగవన్ సర్వతో భవేత్
ఆచక్ష్య జీవలోకస్య వివిధా మమ సంసృతీః || 3-29-3 ||

కాలస్యేశ్వరరూపస్య పరేషాం చ పరస్య తే
స్వరూపం బత కుర్వంతి యద్ధేతోః కుశలం జనాః || 3-29-4 ||

లోకస్య మిథ్యాభిమతేరచక్షుష
శ్చిరం ప్రసుప్తస్య తమస్యనాశ్రయే
శ్రాంతస్య కర్మస్వనువిధయా ధియా
త్వమావిరాసీః కిల యోగభాస్కరః || 3-29-5 ||

మైత్రేయ ఉవాచ

ఇతి మాతుర్వచః శ్లక్షం ప్రతినంద్య మహామునిః
అబభాషే కురుశ్రేష్ఠ ప్రీతస్తాం కరుణార్దితః || 3-29-6 ||

శ్రీభగవానువాచ

భక్తియోగో బహువిధో మార్గైర్భామిని భావ్యతే
స్వభావగుణమార్గేణ పుంసాం భావో విభిద్యతే || 3-29-7 ||

అభిసంధాయ యో హింసాం దంభం మాత్సర్యమేవ వా
సంరంభీ భిన్నదృగ్భావం మయి కుర్యాత్స తామసః || 3-29-8 ||

విషయానభిసంధాయ యశ ఐశ్వర్యమేవ వా
అర్చాదావర్చయేద్యో మాం పృథగ్భావః స రాజసః

॥ 3-29-9 ॥

కర్మనిర్వారముద్దిశ్య పరస్మిన్ వా తదర్పణం
యజేద్యష్టవ్యమితి వా పృథగ్భావః స సాత్త్వికః

॥ 3-29-10 ॥

మద్గుణశ్రుతిమాత్రేణ మయి సర్వగుహోశయే
మనోగతిరవిచ్ఛిన్నా యథా గంగాంభసోఽముఖౌ

॥ 3-29-11 ॥

లక్షణం భక్తియోగస్య నిర్గుణస్య హ్యదాహృతం
అహైతుక్యవ్యవహితా యా భక్తిః పురుషోత్తమే

॥ 3-29-12 ॥

సాలోక్యసార్థిసామీప్యసారూప్యైకత్వమప్యత
దీయమానం న గృహ్లాంతి వినా మత్సేవనం జనాః

॥ 3-29-13 ॥

స ఏవ భక్తియోగాఖ్య ఆత్యంతిక ఉదాహృతః
యేనాతివ్రజ్య త్రిగుణం మద్భావాయోపపద్యతే

॥ 3-29-14 ॥

నిషేవితేనానిమిత్తేన స్వధర్మేణ మహీయసా
క్రియాయోగేన శస్తేన నాతిహింస్రేణ నిత్యశః

॥ 3-29-15 ॥

మద్ధిష్ణుదర్శనస్పర్శపూజాస్తుత్యభివందనైః
భూతేషు మద్భావనయా సత్త్వేనాసంగమేన చ

॥ 3-29-16 ॥

మహతాం బహుమానేన దీనానామనుకంపయా
మైత్ర్యా చైవాత్మతుల్యేషు యమేన నియమేన చ

॥ 3-29-17 ॥

అధ్యాత్మికానుశ్రవణాన్నామసంకీర్తనాచ్చ మే
ఆర్ణవేనార్యసంగేన నిరహంక్రియయా తథా

॥ 3-29-18 ॥

మద్ధర్మణో గుణైరేతైః పరిసంశుద్ధ ఆశయః
పురుషస్యాంజసాభ్యేతి శ్రుతమాత్రగుణం హి మాం

॥ 3-29-19 ॥

- తతో వర్ణాశ్చ చత్వారస్తేషాం బ్రాహ్మణ ఉత్తమః
 బ్రాహ్మణేష్యపి వేదజ్ఞో హ్యర్థజ్ఞోఽభ్యధికస్తతః ॥ 3-29-31 ॥
- అర్థజ్ఞాత్పంచయచ్ఛేత్తా తతః శ్రేయాన్ స్వకర్మకృత్
 ముక్తసంగస్తతో భూయానదోగ్ధా ధర్మమాత్మనః ॥ 3-29-32 ॥
- తస్మాన్మయ్యుర్పితాశేషక్రియార్థాత్మా నిరంతరః
 మయ్యుర్పితాత్మనః పుంసో మయి సన్న్వస్తకర్మణః
 న పశ్యామి పరం భూతమకర్తుః సమదర్శనాత్ ॥ 3-29-33 ॥
- మనసైతాని భూతాని ప్రణమేద్భూమానయన్
 ఈశ్వరో జీవకలయా ప్రవిష్టో భగవానితి ॥ 3-29-34 ॥
- భక్తియోగశ్చ యోగశ్చ మయా మానవ్యదీరితః
 యయోరేకతరేణైవ పురుషః పురుషం వ్రజేత్ ॥ 3-29-35 ॥
- వీతద్భగవతో రూపం బ్రహ్మణః పరమాత్మనః
 పరం ప్రధానం పురుషం దైవం కర్మవిచేష్టితం ॥ 3-29-36 ॥
- రూపభేదాస్పదం దివ్యం కాల ఇత్యభిధీయతే
 భూతానాం మహదాదీనాం యతో భిన్నదృశాం భయం ॥ 3-29-37 ॥
- యోఽన్తఃప్రవిశ్య భూతాని భూతైరత్యభిలాశ్రయః
 స విష్ణ్వాభ్యోఽధియజ్ఞోఽసౌ కాలః కలయతాం ప్రభుః ॥ 3-29-38 ॥
- న చాస్య కశ్చిద్దయితో న ద్వేష్యో న చ బాంధవః
 ఆవిశత్యప్రమత్తోఽసౌ ప్రమత్తం జనమంతకృత్ ॥ 3-29-39 ॥
- యద్భయాద్వాతి వాతోఽయం సూర్యస్తపతి యద్భయాత్
 యద్భయాద్వర్షతే దేవో భగణో భాతి యద్భయాత్ ॥ 3-29-40 ॥
- యద్వనస్పతయో భీతా లతాశ్చౌషధిభిః సహ
 స్వే స్వే కాలేఽభిగృహ్లాంతి పుష్పాణి చ ఫలాని చ ॥ 3-29-41 ॥

స్రవంతి సరితో భీతా నోత్సర్పత్యుదధిర్యతః

అగ్నిరింధే సగిరిభిర్భూర్న మజ్జతి యద్భయాత్

|| 3-29-42 ||

నభో దదాతి శ్వసతాం పదం యన్నియమాదదః

లోకం స్వదేహం తనుతే మహాన్నస్తభిరావృతం

|| 3-29-43 ||

గుణాభిమానినో దేవాః సర్గాదిష్వస్య యద్భయాత్

వర్తంతే నుయుగం యేషాం వశ ఏతచ్ఛరాచరం

|| 3-29-44 ||

సోఽనంతోఽస్తకరః కాలోఽనాదిరాదికృదవ్యయః

జనం జనేన జనయన్ మారయన్ మృత్యునాంతకం

|| 3-29-45 ||

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకోనత్రింశోఽధ్యాయః

శ్లోకం

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

శ్లోకం